



**കേരളസർക്കാർ  
സംഗ്രഹം**

തദ്ദേശസ്വയംഭരണ വകുപ്പ്- പതിനൊന്നാം പഞ്ചവത്സര പദ്ധതിയിലെ സബ്സിഡിയും ബന്ധപ്പെട്ട വിഷയങ്ങളും സംബന്ധിച്ച മാർഗ രേഖ- അംഗീകരിച്ച് -ഉത്തരവ് പുറപ്പെടുവിക്കുന്നു.

**തദ്ദേശസ്വയംഭരണ (ഡി.എ) വകുപ്പ്**

ജി.ഒ.(എം.എസ്) നമ്പർ 183/07/തസ്വഭവ തിരുവനന്തപുരം തീയതി : 2007 ജൂലൈ, 24  
പരാമർശം : 14-05-2007 ലെ ജി ഒ (എം.എസ്)128/07/സത്വഭവ നമ്പർ സർക്കാർ ഉത്തരവ്

**ഉത്തരവ്**

ജനകീയാസൂത്രണത്തിന്റെ അടുത്ത ഘട്ടമായി തദ്ദേശഭരണ സ്ഥാപനങ്ങൾ പതിനൊന്നാം പഞ്ചവത്സര പദ്ധതി തയ്യാറാക്കാനുള്ള മാർഗരേഖ പരാമർശത്തിലെ സർക്കാർ ഉത്തരവ് മുഖേന പുറപ്പെടുവിച്ചിട്ടുണ്ട്. പ്രസ്തുത ഉത്തരവിന്റെ തുടർച്ചയായി, സബ്സിഡി മാനദണ്ഡങ്ങളും ബന്ധപ്പെട്ട വിഷയങ്ങളും സംബന്ധിച്ച് ഇതോടൊപ്പം അനുബന്ധമായി ചേർത്തിട്ടുള്ള മാർഗരേഖ സർക്കാർ അംഗീകരിച്ച് ഉത്തരവാകുന്നു. സബ്സിഡി മാനദണ്ഡങ്ങളും ബന്ധപ്പെട്ട വിഷയങ്ങളും സംബന്ധിച്ച് മുൻപ് പുറപ്പെടുവിച്ചിട്ടുള്ള ഉത്തരവുകൾക്ക് പകരമാണ് ഈ മാർഗരേഖ എന്നും സർക്കാർ ഉത്തരവാകുന്നു.

ഗവർണ്ണറുടെ ഉത്തരവിൻ പ്രകാരം

എസ്.എം.വിജയാനന്ദ്  
പ്രിൻസിപ്പൽ സെക്രട്ടറി

**പ്രസക്ത ഭാഗങ്ങൾ**

- 4. ശാരീരിക - മാനസിക വെല്ലുവിളികൾ നേരിടുന്നവർക്ക് സഹായം
  - 4.1 ശാരീരിക മാനസിക വെല്ലുവിളികൾ നേരിടുന്നവർക്ക്, അവർ എ.പി.എൽ./ ബി.പി.എൽ ഗ്രൂപ്പുകൾ എന്ന വേർതിരിവില്ലാതെ തന്നെ സഹായം നൽകാവുന്നതാണ്.
  - 4.2 ശാരീരിക-മാനസിക വെല്ലുവിളികൾ നേരിടുന്നവരെ സഹായിക്കുന്നതിന് ചുവടെ വിവരിക്കുന്ന ഇനങ്ങൾ സൗജന്യമായി വിതരണം ചെയ്യാവുന്നതാണ്.
    - (എ) ശാരീരിക വെല്ലുവിളികൾ നേരിടുന്നവർക്ക്
      - (1) സർജിക്കൽ ഷൂസ്/ ആംഗിൾ ബുട്ട്/ മോൾഡഡ് ഷൂസ് / ഉയരവും അളവും അനുസരിച്ച് പ്രത്യേകം തയ്യാറാക്കിയ തുകൽ ചെരുപ്പ്/മൈക്രോ സെല്ലുലാർ റബ്ബർ സോളുള്ള ചെരുപ്പ്/ അക്കോമഡേററീവ് പാദരക്ഷകൾ.
      - (2) ഓർത്തോപെഡിക് ഉപകരണങ്ങൾ/വിവിധതരം കറക്ടീവ് ഷൂസുകൾ
      - (3) വിവിധതരം കൃത്രിമ അവയവങ്ങൾ/ കാൽ, കൈ എന്നിവ
      - (4) സഞ്ചാര സഹായികൾ/ വിവിധതരം ക്രച്ചസ്, വാക്കേഴ്സ് (walkers)
      - (5) ലംബാർ കോർസെറ്റ്/ സ്പൈനൽ ബ്രോസ്/ ജാക്കറ്റ്/ നീ ബ്രേസ് (knee brace) / സ്റ്റാററിക് അല്ലെങ്കിൽ ഡൈനാമിക് സ്പളിന്റ്സ്/ വീൽ ചെയർ/ കൈകൊണ്ടുപയോഗിക്കുന്നതോ മോട്ടോർ മുഖേന പ്രവർത്തിക്കുന്നതോ ആയ ട്രൈസൈക്കിളുകൾ
    - (ബി) കേൾവി ശക്തി കുറഞ്ഞവർക്ക്
      - ശ്രവണസഹായികൾക്ക് (hearing aids)
    - (സി) മാനസിക വെല്ലുവിളികൾ നേരിടുന്നവർക്ക്
      - (1) ശാരീരിക വെല്ലുവിളികൾ നേരിടുന്നവർക്ക് നൽകാവുന്ന ഉപകരണങ്ങൾ ഈ വിഭാഗത്തിലെ ആളുകളുടെ ആവശ്യമനുസരിച്ച്
      - (2) ഓരോ വ്യക്തിയുടേയും ആരോഗ്യസ്ഥിതി അനുസരിച്ച് നിർമ്മിച്ചിട്ടുള്ള ട്രൈസൈക്കിളുകളും വീൽ ചെയറുകളും
      - (3) കൂട്ടികൾക്ക് ഉപയോഗിക്കാവുന്ന ഡിസൈൻ ഫർണിച്ചർ

60

(ഡി) കാഴ്ചകുറഞ്ഞവർക്ക്

- (1) ചലനത്തിനായുള്ള പ്രത്യേക ഉപകരണങ്ങൾ, പൈറ്റ് കെയർ
- (2) ഹാൻഡ് ഹെൽഡ് സ്റ്റാന്റ്, ലൈറുള്ളവയും അല്ലാത്തവയുമായ മാഗ്നീഫൈയെഴ്സ്, സ്പീച്ച് സിൻതസൈസേഴ്സ്, കമ്പ്യൂട്ടറിനാവശ്യമായ ബ്രെയിലി അററാച്ചുമെന്റുകൾ
- (3) കാഴ്ച കുറഞ്ഞവർക്കും കേഴ്വിൾകതി കുറഞ്ഞവർക്കുമായി ടെലഫോണിൽ ഘടിപ്പിക്കുന്ന ബ്രെയ്ലി അററാച്ചുമെന്റ്
- (4) ബ്രെയ്ലി എഴുത്തിനുപകരിക്കുന്ന ഉപകരണങ്ങൾ-ഷോർട്ട്ഹാൻഡ് ബ്രെയ്ലി മെഷീൻ, പത്താംക്ലാസ് ജയിച്ച വിദ്യാർത്ഥികൾക്ക് ബ്രെയ്ലി ടൈപ്പറൈറ്റർ, ടോക്കിംഗ് കാൽക്കുലേറ്ററുകൾ, റെയ്സ്ഡ് മാപ്പ്, ഗ്ലോബ് തുടങ്ങിയവ
- (5) പ്രത്യേക പഠനസാമഗ്രികൾ

(ഇ) മുകളിൽ വിവരിച്ച ഉപകരണങ്ങളുടെ വില നിശ്ചയിക്കുന്നതും അവ വാങ്ങുന്നതും ആരോഗ്യവകുപ്പിന്റെ നിലവിലുള്ള നടപടിക്രമങ്ങൾ പാലിച്ചുവേണം. അല്ലെങ്കിൽ വികലാംഗ ക്ഷേമ കോർപ്പറേഷൻ മുഖേനയുള്ള സംഭരണം ആയിരിക്കണം.

4.3 ശാരീരിക -മാനസിക വെല്ലുവിളികൾ നേരിടുന്ന വിദ്യാർത്ഥികൾക്ക് ചുവടെ വിവരിക്കുന്ന സഹായങ്ങൾ നിശ്ചിത നിരക്ക് പ്രകാരം നൽകാവുന്നതാണ്.



(എ) ശാരീരിക വെല്ലുവിളികൾ നേരിടുന്ന വിദ്യാർത്ഥികൾ

ക്രമ നമ്പർ	സ്റ്റാൻഡേർഡ്/ക്ലാസ്സ്	പ്രതിമാസ സ്കോളർഷിപ്പ്/ബത്തയുടെ നിരക്ക് (രൂപ)		വാർഷിക ബത്ത
		ഡേ സ്കോളർ	ഹോസ്റ്റൽ	
(1)	(2)	(3)	(4)	(5)
1	1-4/ നഴ്സറി ക്ലാസ്സ്	300	--	400
2	5 - 8	400	--	500
3	9, 10, +2	500	800	600
4	ബിരുദം	750	1250	1000
5	ബിരുദാനന്തര ബിരുദം	1000	1500	1500
6	വൊക്കേഷണൽ പരിശീലനം	1000	1500	1500
7	ഓർത്തോപീഡിക്കലി ചലഞ്ചഡ് ആയിട്ടുള്ളവർക്ക് യാത്രാ ബത്ത	150 രൂപയോ യഥാർത്ഥ ചെലവോ	--	--
8	സ്ഥാപനത്തിന്റെ സൗകര്യം ഉപയോഗിക്കുമ്പോൾ യാത്രാബത്ത	യഥാർത്ഥ ചെലവ്	--	--

(ബി) മാനസിക വെല്ലുവിളികൾ നേരിടുന്ന വിദ്യാർത്ഥികൾ

ക്രമ നമ്പർ	ഇനം	സ്കോളർഷിപ്പ്/ബത്ത (രൂപ)
(1)	(2)	(3)
1	സ്കോളർഷിപ്പ് (പ്രതിമാസം)	750
2	വസ്ത്രങ്ങൾക്കുള്ള ബത്ത (വാർഷികം)	750
3	പഠനസഹായികൾക്ക് വിദ്യാഭ്യാസ സാമഗ്രികൾക്ക് വാർഷിക ബത്ത	1250
4	ഡേ സ്കോളർഷിപ്പ് യാത്രാ ബത്ത, ഉല്ലാസയാത്രാ ചെലവുകൾ, പഠനപര്യടനം മുതലായവ	(1) യഥാർത്ഥ ചെലവ് (2) രക്ഷകർത്താക്കളിൽ ഒരാൾക്ക്/ ഒരു സഹായിക്കുള്ള ചെലവ്.
5	21 വയസ്സോ അതിൽ കൂടുതലോ ഉള്ള മാനസിക വെല്ലുവിളികൾ നേരിടുന്ന വ്യക്തികൾ പകൽ സമയം ഡേ കെയർ സെന്ററുകളിൽ കഴിയുന്നതിനുള്ള ബത്ത	പ്രതിമാസം 600 രൂപ - ഡേ കെയർ സെന്ററുകളിൽ ഈ വിഭാഗം ആളുകളുടെ സുരക്ഷയ്ക്ക് ആവശ്യമായ അടിസ്ഥാന സൗകര്യങ്ങളും മറ്റ് സാമഗ്രികളും ലഭ്യമാണെന്ന് തദ്ദേശഭരണ സ്ഥാപനം ഉറപ്പുവരുത്തണം

ഗ്രാമപ്രദേശങ്ങളിൽ മുകളിൽ പ്രതിപാദിച്ചിട്ടുള്ള സഹായങ്ങൾ നൽകുന്നതിനുള്ള തുക ത്രിതല പഞ്ചായത്തുകൾ സംയുക്തമായി വഹിക്കേണ്ടതാണ്. അപ്രകാരം വിഹിതം നിശ്ചയിക്കുന്നതിനുള്ള നടപടി ക്രമങ്ങൾ ചുവടെ വിവരിക്കുന്നു.

62



- (എ) ദാരിദ്ര്യ നിർമ്മാർജ്ജന ഉപപദ്ധതിയുടെ സൂക്ഷ്മ പദ്ധതി തയ്യാറാക്കുന്ന അവസരത്തിൽ ഗ്രാമ പഞ്ചായത്തുകൾ, അയൽക്കൂട്ടങ്ങളിൽ വച്ച് പങ്കാളിത്ത ആവശ്യ വിലയിരുത്തൽ (participatory need assessment) പ്രക്രിയ മുഖേന ശാരീരിക - മാനസിക വെല്ലുവിളികൾ നേരിടുന്ന ആളുകളെ കണ്ടെത്തേണ്ടതാണ്.
  - (ബി) ഇപ്രകാരം കണ്ടെത്തുന്ന ശാരീരിക- മാനസിക വെല്ലുവിളികൾ നേരിടുന്നവരുടെ പട്ടിക ഗ്രാമപഞ്ചായത്തുകൾ നോട്ടീസ് ബോർഡിൽ പ്രസിദ്ധീകരിക്കുകയും ഗ്രാമസഭകളിൽ ഉറക്കെ വായിക്കുകയും വേണം.
  - (സി) എ.പി.എൽ കുടുംബങ്ങളിൽ നിന്നോ, അയൽക്കൂട്ടത്തിൽ അംഗമല്ലാത്ത കുടുംബങ്ങളിൽ നിന്നോ പട്ടികയിൽ ഒഴിവാക്കി പോയിട്ടുള്ളവരിൽ നിന്ന് അപേക്ഷ ക്ഷണിക്കണം.
  - (ഡി) അംഗവൈകല്യം സംഭവിച്ചവർക്കുവേണ്ടി ജില്ലാ മെഡിക്കൽ ഓഫീസറുടേയും സ്പെഷ്യലിസ്റ്റ് ഡോക്ടർമാരുടേയും പങ്കാളിത്തത്തോടെ ഒരു ഡിസെബിലിറ്റി സർട്ടിഫിക്കേഷൻ ക്യാമ്പ് സംഘടിപ്പിക്കുക.
  - (ഇ) ശാരീരിക - മാനസിക വെല്ലുവിളികൾ നേരിടുന്നവരുടെ വിവിധ ആവശ്യങ്ങളും അത് നേടുന്നതിനുള്ള ചെലവും തിട്ടപ്പെടുത്തുക.
  - (എഫ്) പുനരധിവാസ പദ്ധതിയുടെ ആകെ ചെലവ് 50 : 30 : 20 എന്ന അനുപാതത്തിൽ ഗ്രാമ, ബ്ലോക്ക്, ജില്ലാ പഞ്ചായത്തുകൾക്ക് വിഭജിക്കുക.
  - (ജി) ബ്ലോക്ക്, ജില്ലാ പഞ്ചായത്തുകളെ അവയുടെ വിഹിതം അറിയിച്ച് അതുപ്രകാരം വിഭവ ശേഖരണം നടത്തുക.
  - (എച്ച്) ഗുണഭോക്താക്കൾക്ക് ഗ്രാമപഞ്ചായത്തിലൂടെയാണ് തുക നൽകേണ്ടത്.
- മാനസിക വെല്ലുവിളികൾ നേരിടുന്ന കുട്ടികൾക്ക്/ വ്യക്തികൾക്ക് അനുവദനീയമായ സഹായങ്ങൾ, വളർച്ചാ സംബന്ധമായ വെല്ലുവിളികൾ, മസ്തിഷ്ക തളർവാതം (cerebral palsy), ഓട്ടിസം (autism) മുതലായവ നേരിടുന്ന കുട്ടികൾക്കും/ ആളുകൾക്കും കൂടി നൽകാവുന്നതാണ്.
  - സ്ഥാപനങ്ങൾ ആവശ്യപ്പെടുന്നതുപ്രകാരം തദ്ദേശഭരണ സ്ഥാപനങ്ങൾക്ക് സ്കോളർഷിപ്പ് നേരിട്ട് നൽകാവുന്നതാണ്. ഈ സംഗതികളിൽ, വെല്ലുവിളികൾ നേരിടുന്ന കുട്ടികളുടെ ശരിയായ സുരക്ഷയും വികസനവും ഉറപ്പുവരുത്തുന്നതിന് ആവശ്യമായ മോണിറ്ററിംഗ് സംവിധാനം തദ്ദേശഭരണസ്ഥാപനങ്ങൾ ആവിഷ്കരിക്കേണ്ടതാണ്.

4.4 തദ്ദേശഭരണ സ്ഥാപനങ്ങൾക്ക് ശാരീരിക-മാനസിക വെല്ലുവിളികൾ നേരിടുന്ന കുട്ടികളുടെ പുനരധിവാസത്തിന് കുടുംബശ്രീയുടെ സഹായത്തോടെ സ്പെഷ്യൽ സ്കൂളുകൾ സ്ഥാപിക്കാവുന്നതാണ്. യോഗ്യരായ അധ്യാപകർക്ക് പ്രതിമാസം 3000 രൂപ, ഹെൽപ്പർമാർക്ക് പ്രതിമാസം 1500 രൂപ, ഫിസിയോതെറാപ്പിസ്റ്റ്, സ്പീച്ച് തെറാപ്പിസ്റ്റ് എന്നീ സ്പെഷ്യലിസ്റ്റുകൾക്ക് അവർ സ്ഥാപനം സന്ദർശിക്കുന്ന ഓരോ അവസരത്തിലും 250 രൂപ എന്നീ നിരക്കുകളിൽ ഹോണറേറിയം നൽകാവുന്നതാണ്. ഈ ആവശ്യത്തിന് വികസനഫണ്ട്/ പൊതു ആവശ്യ ഫണ്ട്/ തനത് ഫണ്ട് ഉപയോഗിക്കാവുന്നതാണ്.